

## हुलाक नियमावली, २०२०

नेपाल राजपत्रमा प्रकाशित मिति

२०२०।१।२१।८

### संशोधनः

१. हुलाक (पहिलो संशोधन) नियमावली, २०२६    २०२६।१।०।१।३

२. हुलाक (दोस्रो संशोधन) नियमावली, २०३२    २०३२।१।०।२।६

३. हुलाक (तेस्रो संशोधन) नियमावली, २०४९    २०४९।१।८

हुलाक ऐन, २०१९ ले दिएको अधिकार प्रयोग गरी नेपाल सरकारले देहायको नियमावली बनाएको छ ।

परिच्छेद - १

प्रारम्भिक

१. संक्षिप्त नाम र प्रारम्भ : (१) यो नियमावलीको नाम “हुलाक नियमावली, २०२०” रहेको छ ।

(२) यो नियमावलीको परिच्छेद ५ नेपाल सरकारले नेपाल राजपत्रमा सूचना प्रकाशित गरी तोकिएको मितिदेखि र अरू परिच्छेदहरू तुरन्त प्रारम्भ हुनेछन् ।<sup>⊗</sup>

२. परिभाषा : विषय वा प्रसँगले अर्को अर्थ नलागेमा यस नियमहरूमाः-

(क) “ऐन” भन्नाले हुलाक ऐन, २०१९ सम्झनुपर्छ ।

(ख) “विभाग” भन्नाले नेपाल सरकारको हुलाक सेवा विभाग सम्झनु पर्छ ।

<sup>⊗</sup> मिति २०२३।१। देखि परिच्छेद ५ लागू हुने गरी मिति २०२३।१।२।६ मा तोकेको ।

## परिच्छेद - २

### हुलाक वस्तुहरू हुलाकद्वारा पठाउँदा पालन गर्नुपर्ने मुख्य शर्तहरू

<sup>②</sup> ३. चिट्ठीको आकार प्रकार र तौल : (१) चिट्ठीको लम्बाई, चौडाई र मोटाई जम्मा गरेर ९०० मिलिटर भन्दा बढी हुनु हुँदैन र लम्बाई, चौडाई र मोटाईमध्ये एक आयाम (डायमेन्सन) ६०० मिलिमिटर भन्दा बढी हुनु हुँदैन। बेरेर गोल पारेमा लम्बाई र दुई गुना व्यास (डायमिटर) जोड्दा बढीमा १०४० मिलिमिटरसम्म हुन सक्नेछ। तर एक आयाम ९०० मिलिमिटरभन्दा बढी हुनु हुँदैन।

(२) पातलो साइजको चिट्ठीको हकमा लम्बाई र चौडाई १४०ह९० मिलिमिटर भन्दा कम हुनु हुँदैन र बेरेर गोल पारेमा लम्बाई र दुई गुना व्यास जोड्दा १७० मिलिमिटरसम्म हुनै पर्दछ। तर एक आयाम १०० मिलिमिटरभन्दा कम हुनु हुँदैन।

(३) चिट्ठीको अधिकतम तौल दुई किलोभन्दा बढी हुनु हुँदैन। चिट्ठीको अगाडि पट्टि ठेगाना, हुलाक टिकट, हुलाक अड्डाले टाँस्नु पर्ने लेबलको निमित्त पर्याप्त ठाउँ हुनुपर्छ।

४. चिट्ठी भित्र रहेको वस्तु सावधानी तथा होसियारी साथ लैजानु पर्ने भएमा बलियो : काठको वा कार्डबोर्डको बाकसमा राम्रोसँग बन्द गरी रातो अक्षरले “सावधानी” भन्ने लेखेर मात्र हुलाकमा दाखिला गर्नुपर्छ।

५. हुलाक पत्र : \*.....निजी व्यवसायीहरूले हुलाक सेवाबाट प्रचलनमा ल्याएको हुलाकपत्र अनुरूप आफ्नौ हुलाकपत्र प्रयोग गर्न देहायका कुराको पालन गर्नुपर्छ :-

<sup>②</sup> (क) हुलाकपत्र दरो बलियो कागजको हुनुपर्छ, जसको लम्बाई र चौडाई बढीमा १४०×११५ मिलिमिटर र घटीमा १४०×९० मिलिमिटरसम्म हुनुपर्छ।

(ख) हुलाक महसुलको निमित्त चाहिने टिकट ठेगाना लेखेपट्टिको माथि दाहिने भागमा टाँस्नुपर्छ,

(ग) हुलाकपत्र कुनै किसिमको खोलमा खान्ने, दोब्रचाउने, काट्ने वा कुनै अदल बदल गर्न हुँदैन,

<sup>②</sup> दोस्रो संशोधनद्वारा संशोधित।

\* दोश्रो संशोधनद्वारा फिकिएकोमा पुनः तेस्रो संशोधनद्वारा पहिलो वाक्यको वाँकी शब्दहरू फिकिएको।

- (घ) हुलाकपत्रको अगाडि शिरको दाहिने भागमा ठेगानावालाको ठेगाना टिकट वा प्रेन्किङ मेशिनको छाप राख्नुपर्छ र अगाडिको देब्रे भागमा र पछाडि तिर आवश्यक कुरा लेख्न सकिनेछ,
- (ङ) हुलाकपत्रमा हुलाक महसुलको निमित्त लाग्ने टिकट ठेगानावालाको र प्रेषकको नाम र ठेगानाको अतिरिक्त कुनै लेबुल हुलाकपत्रको आकृति नविग्रनेगरी टाँस्न सकिनेछ तर ठेगानावालाको नाम र ठेगाना सम्बन्धी लेबुल हुलाकपत्रको अगाडिको भागको दायाँ पट्टि भन्दा बाहेक अन्य ठाउँमा टाँस्न हुँदैन,
- (च) हुलाकपत्रमा व्यापारिक वस्तुको नमूना वा यस्तै किसिमको अन्य वस्तुहरू टाँस्नु हुँदैन । तर तस्वीर, कुनै किसिमको टिकट र प्रेषकको नाम र ठेगाना लेखी टाँसिएको पातलो लेबुल हुलाकपत्रको आकृति नविग्रने गरी हुलाकपत्रको पछाडि र बायाँतिरको भागमा मात्र टाँस्न सकिनेछ,
- (छ) लाग्नु पर्ने हुलाक महसुलको टिकट नटाँसिएको हुलाकपत्र जति सडाउन फिर्ता चिट्ठी फाँटमा पठाइनेछ,
- (ज) टिकट नटाँसिएको बाहेक उपर्युक्त नियमहरूको रीत नपुगेको हुलाकपत्रलाई चिट्ठी मानिनेछ ।

६. ....

७. हवाई पत्र :

- (क) हवाईपत्र राम्रोसँग दोब्रचाई टाँसी बन्द गरिने कागज हो, जुन दोब्रचाउँदा हुलाकपत्रको आकारको भन्दा बढी हुनु हुँदैन । हवाईपत्र दोब्रचाउँदा अगाडिको भागको देब्रे पट्टि “नेपाल” र “हवाईपत्र” भन्ने लेखिएको हुनु पर्छ र “हवाईपत्र” भन्ने अक्षर मुनी धर्सो तानी कच गरेको हुनुपर्छ,
- (ख) दायाँपट्टि टिकट टाँसिएको हुनुपर्छ र त्यस मुनि ठेगानावालाको नाम र पूरा ठेगाना लेखिएको हुनुपर्छ र हवाई पत्रको पछाडिपट्टि प्रेषकको नाम र ठेगाना लेख्न सकिनेछ,

\* दोस्रो संशोधनद्वारा खारेज ।

<sup>②</sup>(ग) हवाईपत्र भित्र कुनै चीज खाम्न हुँदैन। खामेमा सतह डाँकबाट जानेछ। टिकट बाहेक अन्य चीज टाँस्न पनि हुँदैन।

(घ) विभागले प्रचलनमा ल्याएको हवाईपत्र जस्तै तयार गरी निजी व्यवसायीहरूले हवाईपत्रको उपयोग गर्न सक्नेछन्,

(ङ) निजी व्यवसायीहरूले प्रचलनमा ल्याएको हवाईपत्रको रङ्ग “नीलो” हुनुपर्दछ,

(च) हवाईपत्रको लागि लाग्ने महसुल टिकटद्वारा अग्रीम भुक्तानी हुनुपर्नेछ,

<sup>③</sup>(छ) उपर्युक्त बमोजिम नभएको हवाईपत्रलाई चिट्ठीको मान्यता दिई आन्तरिक हुलाक वस्तु भएमा नपुग महसुलको दोब्बर रकम डेलिभरी गर्ना असुल गरिनेछ।

८. **विशेष डाँक (एक्सप्रेस डेलिभरी)** : रजिष्ट्री नभएका हुलाक वस्तुलाई कुनै हुलाकबाट बढीमा २ दुई मिलको फासला सम्मको क्षेत्रमा विशेष डाँकद्वारा चलान गरिने व्यवस्था गरिनेछ। विशेष डाँकको निमित्त विशेष दस्तुर र प्रत्येक हुलाक वस्तुको निमित्त <sup>③</sup>नेपाल सरकारबाट तोके बमोजिम थप टिकट टाँसी चुक्ता गर्नु पर्नेछ। हुलाक वस्तुको अगाडिको भागको दाहिने कुनामा विशेष डाँक भन्ने लेखिएको हुनुपर्छ। विशेष डाँकद्वारा चलान गर्न सक्ने हुलाक वस्तुको किसिम र विशेष डाँक चलान र डेलिभरी गर्न सक्ने हुलाकको नाम र यस सम्बन्धी अन्य विषयहरू महानिर्देशकले तोकी नेपाल राजपत्रमा प्रकाशित गरिए बमोजिम हुनेछ।

९. ✎.....

१०. **छापा कागजपत्रहरू :**

(क) “छापा कागजपत्र” भन्नाले छापिएको, इन्योभ गरिएको, लिथो गरिएको, मिमियोग्राफ गरिएको वा फोटो खिचिएको सबै प्रकारका समाचार पत्रपत्रिका, किताब पर्चा, सँगीतको सीट, भेट्ने कार्ड, ठेगाना कार्ड, छपाईको प्रुफ, इन्प्रेमिङ फोटो र फोटो भएका अलबम र सूचनाहरूलाई र छपाई, इन्प्रेमिङ लिथो, मिमियोग्राफी, फोटोग्राफी र तुरून्तै चिन्न सकिने अरू कुनै यान्त्रिक प्रक्रियाद्वारा

② दोस्रो संशोधनद्वारा संशोधित।

③ तेस्रो संशोधनद्वारा संशोधित।

सामान्यतया कागजपत्र वा कार्डबोर्ड वा यस्ता अरू कुनै वस्तुमा बनाइएको लिखत वा उतारिएको प्रतिलिपिहरू सम्भनुपर्छ । तर ट्रेसिङद्वारा वा चल वा अचल टाइप भएको छापद्वारा वा टाइपराईटरद्वारा उतारिएको प्रतिलिपिलाई छापा कागजपत्र मानिनेछैन,

- (ख) कुनै हस्तलिखित वा टाइप गरिएको मूल प्रतिलिपिको धेरै गराउने यान्त्रिक प्रक्रियाबाट निकालिएका प्रतिहरू छापा कागजपत्रको रूपमा हुलाकवाट चलान हुन सक्छन् । तर यस्तो प्रति २० प्रति भन्दा बढी भए मात्र यस श्रेणीमा मान्यता हुन सक्नेछ ।
- (ग) व्यक्तिगत लेखापढी भएको चिठ्ठी, हुलाकपत्र, फिल्म, ग्रामोफोन, डिस्क र स्वचालित सँगीत यन्त्रको निमित्त प्वाल पारिएको कागज टिकट सटहीको मूल्य भएको कुनै छापिएको कागज, खाली कागज, खाम र अरू सबै स्टेशनरी वस्तुहरू छापा कागजपत्रको दरमा चलन सक्ने छैनन्,
- <sup>②</sup>(घ) छापा कागजपत्रको प्याकेटको लम्बाई, चौडाई र मोटाई तथा अधिकतम तौल चिठ्ठी सरहनै हुनेछ ।

तर एउटै किताब भए पाँचकिलोसम्म चलाउन सकिनेछ ।

- (ङ) छापा कागजपत्रहरू हुलाक दाखिला गर्दा जाँच सजिलो हुने गरी बन्द गरेको हुनुपर्छ । पूरा बन्द नभएको खाममा वा खुला बट्टामा राखिएको, धागोले बाँधिएको वा गोल गरी बेरिएकोमा दुबै छेउ खुला गरिएको वा अरू त्यस्तै किसिमबाट प्याक गरिएको हुनुपर्छ,
- (च) चित्रमय कार्डमा र छापिएको भेट्ने कार्ड, दुर्गा पूजा, दीपावली, नववर्षारम्भ सम्बन्धी कार्डहरू र शुभेच्छा, बधाई, धन्यवाद, समवेदना जनाउने शिष्टाचार सम्बन्धी कार्डहरूमा पठाउने तथा

※ तेस्रो संशोधनद्वारा खारेज ।

② दोस्रो संशोधनद्वारा संशोधित ।

पाउनेको नाम र ठेगानामा लेखिने भन्दा बाहेक ५ शब्द भन्दा बढता लेख्न हुने छैन,

- +(छ) एउटै व्यक्तिले एउटै व्यक्तिको ठेगानामा डेलिभरी हुने गरी छापा कागजपत्र विशेष थैलामा बन्द गरी पठाउँदा प्रापक र प्रेषक दुवैको नाम र ठेगाना लेख्नु पर्नेछ । यसरी पठाउने थैलाको तौल पच्चीस किलोग्राम भन्दा बढी हुनु हुँदैन । थैलाको तौल र त्यसमा लाग्ने महसुल दरको कूल अङ्ग थैलाको लेबुलमा लेख्नु पर्नेछ । त्यसरी पठाएका विशेष थैला डेलिभरी हुन नसकी फिर्ता आएमा शुरूकै हुलाकबाट पठाउँदा लाग्ने सरहको महसुल प्रेषकबाट पुनः बुझी लिएर मात्र फिर्ता गरिनेछ ।

(२) छापा कागजपत्रहरू उपर्युक्त नियम (१) मा निर्धारित आकार भन्दा ठूलो भएमा वा अनियमित तरिकाले बन्द गरिएको भएमा प्रेषकलाई नै फिर्ता गरिनेछ । यस्ता छापा कागजपत्रमा कम महसुलको टिकट टाँसिएको भएमा, पुलिन्दा या छापा कागजपत्रको महसुलमा जुन घटी हुन्छ सोही बमोजिम बाँकी दस्तुर डेलिभरी गर्दा असुल गरिनेछ । पठाउनेले जो चाहिने कुराहरू पूरा गरी त्यस्तो वस्तु फेरि हुलाक दाखिला गर्न चाहेमा नयाँ वस्तुमा लाग्ने महसुल तिर्नुपर्छ ।

## ११. नमूना प्याकेट (स्थाम्पुल प्याकेट) :

- (क) नमूना प्याकेटमा विश्वसनीय व्यापारिक नमूनाहरू हुनुपर्छ र त्यस्ता नमूनाको विक्री मूल्य हुनु हुँदैन । पठाउनेको र पाउनेको नाम, ठेगाना, दर्जा, पेशा र चलानीको मिति पठाउनेको सहीछाप टेलिफोन नम्बर, टेलिग्राफीक ठेगाना, सम्बन्धित वस्तुको ट्रेडमार्क थान, संख्या, मूल्य नाप तौल उपलब्ध परिमाण र मूल्य बारेको मूल कुराहरू तथा चीजको प्रकृति र सो जनाउने अरू आवश्यक कुराहरू प्याकेटको भित्रपटि वा बाहिरपटि देखाउने बाहेक अन्य कुराहरू लेखिएको हुनु हुँदैन,
- (ख) नमूनाहरू कुनै थैली, बट्टा, बाकस वा खाममा राख्न सकिनेछ तर तुरुन्त खोली वा उघारी भित्रको चीज जाँच सकिने गरी राखिएको हुनुपर्छ । एउटा मात्र सिङ्गो काठ

\* दोस्रो संशोधनद्वारा थप ।

वा धातुको टुक्रालाई प्याक बन्दी गर्न अनिवार्य छैन । तर त्यस्तो हुलाक वस्तुमा ठेगाना र टिकटको निमित्त एउटा टेबुल टाँसिएको हुनुपर्छ,

- (ग) चर्कने वा फुटन सक्ने नमूनाका वस्तुहरूलाई पनि बाटामा हुलाकको कर्मचारीलाई वा डङ्कलाई नोक्सान नहुने गरी सुरक्षित ढङ्गबाट धातुको, काठको वा बलियो कार्डबोर्डको पट्टा वा बाकसमा सुरक्षित ढङ्गसँग प्याक गरी नमूना प्याकेटमा पठाउन सकिनेछ,
- (घ) तरल पदार्थ, तेलहरू र सजिलैसँग बाल्ने चीजहरू राम्रोसँग बन्द गरिएको बट्टामा राख्नुपर्छ र यस्तो बट्टालाई धातुको वा बलियो काठको अथवा बलियो कार्डबोर्डको बाकसमा राखी कपास, काठको धूलो वा तरल पदार्थ सोस्न सक्ने वस्तु बाकसको वरिपरि प्रशस्त मात्रामा राख्नुपर्छ,
- (ङ) सजिलैसँग पग्लने नरम र चिल्ला पदार्थहरू जस्तै मलहम, नरम साबुन, रेसिङ र रेशमी कीरा इत्यादिलाई एउटा भित्री बाकस वा थैलामा हालेर मात्र बाहिरी काठ, धातु वा बलियो मोटो छालाको बाकसमा राखिनु पर्छ,
- (च) रङ्गको धूलो बलियो टिनको बट्टामा काठको बाकस भित्र काठको धूलो सहित दोहोरा कभरभित्र राखिनु पर्छ । यस्तो धूलो टिनको बट्टा र धातु, काठ वा कार्डबोर्डको बाकसको बीचमा राखिनु पर्छ । यसरी बनाएको बाकस कपडाको थैलीमा राखी बन्दगर्नु पर्छ,
- (छ) सजीव माहुरी सबै खतराहरूको बचाउ हुनेगरी बनाइएको बाकसमा राखिनु पर्छ तर सो वस्तु जाँच सकिने गरी राख्नुपर्नेछ,
- (ज) सामान्य तरीकाबाट प्याक गरेमा नष्ट हुने चीजहरूलाई बलियो र सुरक्षित तवरले बन्द गरिएमा मात्र स्वीकृत गरिनेछ । औद्योगिक तथा वनस्पति वस्तुको नमूनाहरू पनि शुरू देशको जाँच गर्ने अधिकारीद्वारा सिलबन्दी गरिएको वा कारखानाद्वारा बन्द गरिएको कभर बन्द गरिएमा मात्र स्वीकृत गरिनेछ । यस्तो खण्डमा पठाउने वा पाउने प्याकेटको केही अंश खोलेर वा अरू कुनै सन्तुष्ट तरिकाले भित्रको चीज जाँच गर्ने काममा मद्दत गर्नुपर्नेछ,
- (झ) .....  
■ तेस्रो संशोधनद्वारा भिकिएको ।

<sup>②</sup>(ज) नमूना प्याकेटको लम्बाई, चौडाई र मोटाई चिह्नी सरहनै हुनेछ र त्यसको  
<sup>③</sup>अधिकतम तौल एक किलोसम्म हुन सक्नेछ।

(ट) नमूना प्याकेटमा लाग्ने हुलाक महसुल टिकट टाँसी अग्रीम भुक्तानी गर्नुपर्नेछ। लाग्ने महसुल नतिरिएको व्यक्तिगत किसिमका लेखापढी भएको कुनै चिह्नी टिप्पणी वा लिखित खामिएको यो नियम अनुसार प्याक नभएको वा हुलाक टिकट वा अरू रूपैयाँमा सटही हुने कागज खामिएको वा नाप तौलको हद नाघेको वा कुनै बिक्री गरिने योरय वस्तु भएमा पठाउनेकहाँनै फिर्ता गरिनेछ। पठाउनेले जो चाहिने कुराहरू पूरा गरी फेरी हुलाक दाखिला गरेमा नयाँ वस्तुमा लाग्ने महसुल तिर्नु पर्नेछ।

१२. ✎.....

१३. अन्धा साहित्य प्याकेट :

- (क) “ब्रेल” मा वा अन्धाहरूको प्रयोगको निमित्त खास किसिमबाट मुद्रित कुनै कागज, समाचार पत्रपत्रिका, पुस्तक र साउण्ड रिकर्ड, लेख वा अक्षर पठाउने प्लेट अन्धा साहित्यमा लिइन्थन,
- (ख) उक्त वस्तुहरू नेपाल सरकारद्वारा मान्यता प्राप्त कर्ने शिक्षण संस्थाको नाममा पठाइको वा सो द्वारा पठाइएको हुनुपर्नेछ। यस्तो वस्तुको प्याकेटमा यसै नियमका खण्ड (क) मा उल्लिखित खास गरी अन्धाहरूको उपयोगको लागि नै मुद्रित भएका चीजहरू हुनुपर्छ र लिखितमा वा छपाईमा सो वस्तु सम्बन्धी नाम, सूचि र यसको प्रयोग सम्बन्धी निर्देश बाहेक अरू खबरको आदान प्रदान रहेको हुनुहुँदैन।
- (ग) सो वस्तुको बाहिर वा कभरको बाहिरपटि “अन्धा साहित्य” भन्ने लेखिएको र पठाउनेको नाम र ठेगाना हुनु अनिवार्य छ।
- (घ) कभर भए दुबै छेउ खुला भएको र नभए पनि सजिलोसँग जाँच्न हुने गरी हुलाक दाखिल गरेको हुनुपर्छ।

② दोस्रो संशोधनद्वारा संशोधित।

③ तेस्रो संशोधनद्वारा संशोधित।

✎ तेस्रो संशोधनद्वारा खारेज।

- <sup>②</sup>(ङ) अन्धा साहित्यको प्याकेटको लम्बाई, चौडाई र मोटाई चिट्ठी सरहनै हुनेछ र त्यसको अधिकतम तौल सात किलोसम्म मात्र हुन सक्नेछ ।
- <sup>②</sup>(च) अन्धा साहित्यको प्याकेट उपरोक्त खण्डहरू अनुसार नभएमा चलान गरिने छैन र प्रेषक कहाँ फिर्ता पठाइनेछ ।

१४. दर्ता भएका समाचार पत्रपत्रिका : (१) ऐनको दफा १४ मा समाचार पत्रपत्रिकाको परिभाषा गरिए बमोजिमको वस्तु निम्न व्यहोरा पूरा गरी ल्याइएमा सहुलियत दरमा हुलाकद्वारा चलानगर्न सकिनेछ :-

<sup>③</sup>(क) स्तुटा जिल्ला हुलाक प्रयोग गर्नको लागि दश रूपैयाँ तिरी गोश्वरा हुलाक वा सम्बन्धित जिल्ला हुलाक कार्यालयमा र एक भन्दा बढी जिल्ला हुलाक प्रयोग गर्नको लागि प्रत्येक थप जिल्ला हुलाकको लागि दुई रूपैयाँ तिरी हुलाक सेवा विभाग वा सम्बन्धित क्षेत्रीय हुलाक निर्देशनालयमा हुलाक सेवा विभागद्वारा निर्धारित गरिएको फाराम भरी समाचार पत्रपत्रिका दर्ता गर्नुपर्नेछ । यसरी दर्ता गराई दिएको नम्बर समाचार पत्रपत्रिकाको पहिलो पेज वा अन्तिम पेजमा देखिने ठाउँमा अड्डित भएको हुनुपर्छ ।

<sup>③</sup>(ख) खण्ड (क) बमोजिम समाचार पत्रपत्रिका दर्ताको लागि दरखास्त गरिंदा सम्बन्धित जिल्लाको जिल्ला प्रशासन कार्यालयबाट लिइएको दर्ताको प्रमाण-पत्र आफूले समाचार पत्रपत्रिका दाखिल गर्न चाहेको हुलाकको नाम, तीसजना वास्तविक ग्राहकको नाम र दुईप्रति समाचार पत्रपत्रिका समेत पेश गर्नु पर्नेछ ।

तर नेपालभित्रका विदेशी राजदूतावासबाट नेपालभित्र प्रकाशित गरेका समाचार पत्रपत्रिकाको हकमा दर्ताको प्रमाण-पत्र पेश गर्नुपर्ने छैन ।

(ग) समाचार पत्रपत्रिकाको प्रतिहरू वा विटा (वण्डल) दुवै छेउ खुला रहने गरी रैपर सहित वा रहित हुलाक दाखिल गर्न सकिनेछ ।

② देखो संशोधनद्वारा संशोधित ।

③ तेहो संशोधनद्वारा संशोधित ।

दोब्रचाउँदा <sup>③</sup>हुलाक सेवा विभाग वा क्षेत्रीय हुलाक निर्देशानालय वा जिल्ला हुलाक कार्यालय वा गोशवारा हुलाकबाट प्राप्त रजिष्टर्ड नम्बर बाहिरबाट प्रष्ट देखिने हुनुपर्छ ।

- ③(घ) समाचार पत्रपत्रिकाको दर्ता गर्दा हुलाक हाकिमले तोकेको दिन र समयमा तोकिदिएको हुलाकमा दाखिला गर्नुपर्नेछ । त्यसरी दाखिलाको लागि हुलाक तोकदा हुलाक हाकिमले जुनसुकै हुलाक पनि तोकन सक्नेछ ।
- (ङ) समाचार पत्रपत्रिकामा लाने महसुलको अग्रीम भुक्तानी टिकट टाँसी +वा फ्रेझङ्ग गरी गर्नु पर्नेछ,
- (च) समाचार पत्रपत्रिकाको कभरमा ठेगानावालाको नाम तथा ठेगाना एक प्रतिभन्दा बढी पठाइने प्याकेटमा प्याकेटभित्र रहेको प्रतिको संख्या, समाचार पत्रपत्रिकाको नाम तथा ठेगाना, चन्दादाताको संख्या जनाउन लेखिए भन्दा बाहेक अन्य कुनै किसिमको चिन्ह वा कुनै किसिमको कुरा पनि लेख्न हुँदैन,
- (छ) ऐनको दफा १४ मा उल्लेख भएको अतिरिक्ताङ्ग भन्दा बाहेक अन्य कुनै किसिमको कागज वा वस्तु समाचार पत्रपत्रिका भित्र खाम्नु हुँदैन,
- ③(ज) समाचार पत्रपत्रिकाको दर्ता प्रत्येक आर्थिक वर्षको आषाढ मसान्तसम्म मात्र कायम रहनेछ । यसरी दर्ता भएका समाचार पत्रपत्रिकाका प्रकाशकले सम्बन्धित कार्यालयमा प्रत्येक आर्थिक वर्षको आषाढ मसान्तसम्ममा पाँच रूपैयाँ र प्रत्येक थप जिल्ला हुलाकको लागि एक रूपैयाँका दरले दस्तुर तिरी नवीकरण गराउन पर्नेछ । सो म्यादभित्र नवीकरण नगराएमा सो म्याद समाप्त भएको तीन महिनाभित्र प्रत्येक जिल्ला हुलाकको लागि ६ रूपैयाँ दस्तुर तिरी नवीकरण गर्न सकिनेछ । सो म्यादभित्र पनि नवीकरण नगराएमा त्यस्तो दर्ता स्वतः खारेज हुनेछ ।

③ तेस्रो संशोधनद्वारा संशोधित ।

† तेस्रो संशोधनद्वारा थप ।

(२) ऐनको दफा १४ मा लेखिएका शर्तहरू पालन नगरिएमा वा यसै नियममा उल्लेख भएका शर्तहरू पालन नगर्ने समाचार पत्रपत्रिकालाई हुलाकद्वारा चलान गर्न यस नियमले कुनै बाधा पुऱ्याएको मानिने छैन । छापा कागजमा लाग्ने महसुल बमोजिमको हुलाक महसुलको अग्रीम भुक्तानी गरी हुलाकद्वारा पठाउन सकिनेछ ।

<sup>③</sup>(३) दर्ता भएको कुनै समाचार पत्रपत्रिकाको सम्बन्धमा ऐनको दफा १४ को उपदफा (२) र (३) मा उल्लेख भए बमोजिम नभएको देखिन आएमा सम्बन्धित कार्यालयले त्यस्तो दर्ता तुरून्त रद्द गर्न सक्नेछ ।

<sup>†</sup>(४) एक स्थानबाट सहुलियत दरमा चलान भएका समाचार पत्रपत्रिका पुनः अर्को स्थानमा सहुलियत दरमा पठाउन सकिने छैन ।

<sup>†</sup>(५) हुलाक दर्ता गरिएका समाचार पत्रपत्रिका थोकको रूपमा पठाउनु परेमा तौलको आधारमा महसुल लाग्नेछ ।

<sup>†</sup>(६) समाचार पत्रपत्रिका बाहेक कानून बमोजिम दर्ता भई नियमित रूपले प्रकाशित भैरहेका पत्रपत्रिकामध्ये साहित्य, कला, संस्कृति, विज्ञान र वातावरण सम्बन्धी शिक्षाप्रद ज्ञानवर्धक र सोधमूलक सामग्री अधिकांश मात्रामा समावेश भएको आधारमा सञ्चार मन्त्रालयले उपयुक्त ठहर्याएको पत्रपत्रिकालाई सहुलियत दरमा हुलाकबाट चलाउनको लागि बुकपोष्ट वा छापा कागजमा लाग्ने महसुलमा पच्चीस प्रतिशत सहुलियत पाउने गरी हुलाक दर्ता गर्न सकिनेछ ।

<sup>†</sup> तर कुनै उद्योग, व्यापार, व्यवसाय वा पेशाको उत्पादन वा सेवा प्रवर्धन गर्ने वा प्रचार-प्रसार गर्ने वा विज्ञापन प्रधान भएका पत्रिकालाई त्यस्तो सुविधा दिइने छैन ।

<sup>†</sup>(७) सहुलियत प्राप्त गरिरहेका समाचार पत्रपत्रिका वा अन्य पत्रपत्रिकाले यस नियमावली बमोजिम तोकिएका शर्तहरू पालना नगरेमा वा प्रकाशित सामग्रीको आधारमा सुविधा प्राप्त गर्ने आधार पूरा गरेका नदेखिमा पाइरहेको हुलाक सुविधा दिइने छैन ।

१५. **नियम** १४ पालना गरी दर्ता भएका समाचार पत्रपत्रिकाको एक प्रतिभन्दा बढी भएको प्याकेट निम्न बमोजिम शर्त पालन गरेमा सहुलियत दरमा हुलाकद्वारा चलान हुन सक्नेछ :-

③ तेच्चो संशोधनद्वारा संशोधित ।

<sup>†</sup> तेच्चो संशोधनद्वारा थप ।

- (क) प्रत्येक प्याकेटमा उही मितिको उही रजिष्टरी नम्बर भएको समाचार पत्रपत्रिका मात्र हुनुपर्छ,
- (ख) छुट्टा छुट्टै दर्ता भएका समाचार पत्रपत्रिकाको प्याकेटको सम्बन्धमा पनि नियम १४ को उपनियम (१) को खण्ड (घ) अनुसार हुनुपर्नेछ,
- (ग) प्याकेटमा स्थानीय एजेन्टको नाम तथा ठेगान मात्र लेखिएको हुनुपर्छ। यस्ता एजेन्टको नाम शुरू हुलाकमा पहिलेनै प्रेषकले सूचित गर्नुपर्छ।
- (घ) यस्तो प्याकेट स्थानीय एजेन्टको घरमा गै डेलिभरी गरिनेछैन। यस्तो प्याकेट स्थानीय एजेन्ट वा निजबाट अधिकृत कुनै व्यक्तिलाई हुलाकमानै डेलिभरी गरिनेछ,
- (ङ) “हुलाक” मै डेलिभरी गर्ने भन्ने कुरा प्रेषकले प्याकेटमा जनाउनु पर्नेछ।
१६. **पुलिन्दा :** (१) पुलिन्दामा ठेगानावालालाई चिह्नीको अनुरूपको लिखित सन्देश वा व्यक्तिगत लेखापढी जस्तो एकोहोरो लिखित कागज र सा पुलिन्दामा खामिने वस्तुहरूको सूचीहरू बाहेक अन्य कुनै किसिमको लेखापढी खामिएको हुनुहुँदैन।
- (२) (क) उपर्युक्त उपनियम (१) मा लेखिएको भन्दा बाहेक कुनै लिखित सन्देश कुनै पुलिन्दामा छ भन्ने शंका लागेमा यस्तो पुलिन्दा हुलाक अड्हामा ठेगानावालाको सामुन्ने खोल्दा उक्त उपनियम (१) मा छुट्टै दिइएको भन्दा बाहेक बढी कुनै लिखित सन्देश प्राप्त भएमा प्रत्येक यस्ता लिखित सन्देशको चिह्नीमा लाग्ने महसुलको दोब्बर ठेगानावालाबाट असुल गरिनेछ। पुलिन्दामा टाँसिएको हुलाक महसुल जे जतिसुकै भए तापनि यसरी असुल गरिने अड्हमा गनिने छैन। ठेगानावालाले यस्तो पूरा दस्तुर तिर्न इन्कार गरेमा वा समयमा नतिरेमा यस्ता पुलिन्दा प्रेषककहाँ नै फिर्ता गरिनेछ र असुल गर्नुपर्ने दस्तुर प्रेषकबाट असुल गरिनेछ।

<sup>②</sup>(ख) पुलिन्दाको लम्बाई एक मिटरसम्म हुन सक्नेछ। मोटाई र लम्बाई मिलाउँदा १.८ मिटरभन्दा बढी हुनु हुँदैन। यसको तौल सतहबाट जाने भएमा बढीमा दश किलोग्रामसम्म र हवाई मार्गबाट जाने भएमा बढीमा पाँच किलोसम्म हुन सक्नेछ।

② दोस्रो संशोधनद्वारा संशोधित।

- (ग) कुनै पुलिन्दा पनि थैलामा राखी बोकी लैजानेलाई कुनै असुविधा तथा कठिनाई नहुने किसिमको आकारको हुनुपर्छ,
- (घ) प्रत्येक पुलिन्दा प्रशस्त बलियो बट्टा, स्प्रेयर वा खोलमा र पुलिन्दाभित्र रहेको कुनै चीज हराउने वा नोक्सान नहुने वा बाटोमा सजिलोसँग भिक्न नसकिने वा खस्न नसक्नेगरी बन्द गरिएको हुनुपर्दछ। यसरी बन्द गर्दा टिकट र लेबुल टाँस्न वा हुलाकबाट अन्य आवश्यक कुरा लेख्न सकिने पर्याप्त ठाउँ हुनुपर्छ,
- (ड) निम्न वस्तुहरू खामिएका पुलिन्दाहरू निम्न तरिकाले बन्द गरिनु पर्दछ :-

(१) **मूल्यवान धातुहरू** :- यस्ता धातुहरू खामिएको पुलिन्दा बलियो धातुको बाकसमा कमसेकम <sup>②</sup> ८.४ मिलिमिटर मोटाई भएको काठको बाकस वा सिलाई जोडनी नभएको दोबरी थैलामा राखिएको हुनुपर्छ। प्लाइउडको बाकस भएमा <sup>②</sup> ६.३ मिलिमिटर बाक्लो र चारैतिर कुनामा धातुको कोण परेको टुकाले जोडिएको हुनुपर्छ।

(२) **तरल वा छिटै तरल हुने पदार्थ** :- यस्ता पदार्थ पुलिन्दामा पठाउँदा शीशी वा यस्तै किसिमको अन्य धातुको भाँडोमा वा बाकसमा नचुहुने गरी बन्द गर्नुपर्छ। यसरी बन्द गरिएका वस्तु धातुको बाकस, कडा काठ वा विशेष बलियो कार्डबोर्ड (कर्लगेटेड कार्डबोर्ड) को बीचमा भूस वा काठको धूलो वा कुनै सोस्न सक्ने वस्तु राखी प्याकिङ गरिएको हुनुपर्छ।

(३) **सुख्खा रङ्गन पाउडर** :- यस्तो वस्तु एउटा बलियो खोल वा बाकसमा राखिएको हुनुपर्छ। यसरी बन्द गर्दा काठको बाकस वा असल जातको बलियो कार्डबोर्ड

② दोस्रो संशोधनद्वारा संशोधित।

(कर्नल रोटेर्ड कार्डबोर्ड) को बीच काठको धूलो वा भूस राखी बन्द गर्नुपर्छ ।

- (४) छिटै बल्न सक्ने फिल्म जस्ता चीजहरू :- यस्ता वस्तुहरू राम्रोसँग बलियो काठको वा सो भन्दा बलियो वस्तुको बाकसमा बन्द गरिनुपर्छ । ठेगाना लेखेपछि सेतो लेबुलमा कालो अक्षरले “सावधानी” “बल्नसक्ने वस्तु” भन्ने लेखी टाँस्नु पर्दछ ।
- (५) बद्धता वास्ता आउने वा गन्हाउने वस्तु :- यस्तो वस्तुलाई कतैबाट हावा छिन् नसक्ने भाँडामा राखी काठको बलियो बाकसको बीच भूस वा काठको धूलो राखी बन्द गरिएको हुनुपर्छ ।
- (६) माउरी, रेशमी कीरा वा खराब कीटाणु नाश गर्ने कीटाणु पठाइँदा :- नियम ११ को उपनियम (६) बमोजिमका शर्त पूरा राखिएको पुलिन्दामा सेतो लेबुलमा “जीवित जन्तु” भन्ने लेखी ठेगाना लेखे ठाउँ भन्दा माथिपछि देखिने गरी टाँस्नुपर्छ ।

<sup>②</sup> १७. टिकटको मोल चुक्ति गर्नुपर्ने : (१) पुलिन्दामा लाग्ने महसुल अग्रीम चुक्ता गरी हुलाकमा दाखिल गर्नुपर्छ । यसरी दाखिल भएको प्रत्येक पुलिन्दाको रजिष्ट्रेशन गर्नु पर्नेछ ।

(२) उपनियम (१) बमोजिम रीत नपुऱ्याइएको पुलिन्दा प्रेषककहाँ फिर्ता पठाइनेछ । सो वस्तु पुनः दाखिल गर्न चाहेमा नयाँ हुलाक वस्तु सरह महसुल लाग्नेछ ।

<sup>②</sup> १८. गोदाम भाडामा छूट दिन सकिने : कुनै व्यक्ति वा संस्थाबाट दान दातव्यको रूपमा कुनै सार्वजनिक संस्थालाई प्राप्त हुन आएको पुलिन्दाहरूको भन्सार महसुल छूट गर्ने कारबाईको सिलसिलामा धरौटीमा रही गोदाम भाडा लाग्ने भएमा गोश्वरा हुलाकको मुख्य हुलाक हाकिम वा क्षेत्रीय हुलाक निर्देशकको सिफारिशमा महानिर्देशकले आँशिक वा पूर्णतया गोदाम भाडा छूट दिन सक्नेछ ।

<sup>②</sup> दोस्रो संशोधनद्वारा संशोधित ।

**१९. फाराम भर्न लगाउने** : जुनसुकै हुलाकमा दाखिल भएको वा जुनसुकै ठाउँमा पठाउने प्रत्येक पुलिन्दाको विषयमा समय समयमा नेपाल राजपत्रमा सूचना प्रकाशित गरी पुलिन्दामा खामिएको वस्तुको बयान र मूल्य विषयमा जानकारी राख्नको निमित महानिर्देशकले निर्धारित गरे अनुसारको फाराम प्रेषकले भर्नु पर्नेछ ।

**२०. पुलिन्दा भित्र राखी हुलाकद्वारा पठाउन निषेध गरिएका वस्तुहरू** : देहायका वस्तुहरू पुलिन्दा भित्र राखी हुलाकद्वारा पठाउन निषेध गरिएकोछ :

- (१) ऐन वा यो नियमावली अन्तर्गत निषेध गरिएको वा निषेध हुने वस्तु,
- (२) नेपाल सरकारद्वारा नेपाल राजपत्रमा सूचना प्रकाशित गरी नेपालभित्र बाहिर आयात निर्यात गर्ने वा एक जिल्लाबाट अर्को जिल्लामा ल्याउन लैजान मनाही गरिएका वस्तुहरू,
- (३) नेपाल सरकारद्वारा यस सम्बन्धमा अधिकार प्राप्त पदाधिकारीद्वारा नेपालभित्र बाहिर आयात निर्यात गर्ने वा एक जिल्लाबाट अर्को जिल्लामा ल्याउन लैजान मनाही भएका वस्तुहरू,
- (४) वैज्ञानिक तथा डाक्टरी उपयोगमा आउने वस्तुहरू बाहेक अन्य मादक पदार्थहरू,
- (५) माहुरी, रेशमी कीरा वा नेपाल सरकारद्वारा मान्यता प्राप्त संस्थाहरूका बीच आदान प्रदान भएका खराब कीटाणुनाशक कीटाणु भन्दा बाहेक अन्य जीवित कीटाणुहरू,
- (६) भन्सार महसुल लाग्ने चीजहरूलाई छल्ने किसिमबाट पठाइएका वस्तुहरू ।

**२१. निषेध गरिएका वस्तुहरू खामिएमा गर्ने** : नियम २० ले मनाही गरेको कुनै वस्तु खामिएको हुलाक वस्तु पारवहन कालमा प्राप्त भएमा ऐनको दफा ५४ बमोजिम गर्ने वा प्रेषकलाई फिर्ता दिने विषयहरू महानिर्देशकको निर्देशन बमोजिम हुनेछ ।

**२२. टिकट जस्तो अन्य चीज टाँस्न नहुने** :

- (क) टिकट जस्तो लेखिएको, छापिएको वा मुद्रित गरिएको कुनै चीज वा ठेगाना लेखेपछि छापिएको मुद्रित गरिएको वा लेखिएको कुनै चीजले ठीक ठेगानावाला पत्ता लगाउन वा टिकटको पूरा महसुलको हिसाब गर्न भुक्तिकर्ता सकिने गरी हुलाक दाखिल गरेको कुनै हुलाक वस्तुहरूलाई हुलाकद्वारा चलान गरिनेछैन ।

(ख) यस नियमको उपनियम (क) को उल्लंघन गरिएको कुनै हुलाकवस्तु परिवहन कालमा वा ठेगाना हुलाकद्वारा डेलिभरी गर्नुभन्दा अगाडि प्राप्त भएमा त्यस वस्तुमा लाग्ने हुलाक महसुलको दुगुना प्रेषकबाट असुल गरी प्रेषकलाई नै सो वस्तुको डेलिभरी गरिनेछ । सो वस्तुमा टाँसिएको टिकटको कुनै गिन्ती हुनेछैन ।

२३. **हुलाक वस्तु पुनः निर्देशन (रिडाइरेक्शन)** : (१) नियम २५ मा लेखिएकोभन्दा बाहेक कुनै हुलाक वस्तुको ठेगानावाला पत्ता नलागेमा र पुनः निर्देशन भएपछि सो वस्तु अन्य आन्तरिक हुलाकबाटै डेलिभरी हुने भएमा अरू बढी दस्तुर नलिई ठेगानावालालाई डेलिभरी गरिनेछ । पुनः निर्देशन गर्ने काम ठेगाना हुलाकबाट मात्रै हुन सक्नेछ ।

(२) आन्तरिक हुलाकबाट डेलिभरी हुने हुलाक वस्तु हुलाक कर्मचारी वा ठेगानावालाको प्रतिनिधिले निम्न बमोजिम गरी पुनः निर्देशन गरेमा अगाडि चलानगर्न सकिनेछ :-

(क) रजिष्टर नभएको हुलाक वस्तुको विषयमा ठेगानावालाको प्रतिनिधिले सो वस्तु नखोली हल्काराको साथै फिर्ता गरेमा वा डेलिभरी गर्ने हुलाक अड्डामा पुनः दाखिल गरेमा,

(ख) रजिष्टर भएको वस्तुको विषयमा ठेगानावालाको प्रतिनिधिले सो वस्तु नखोली रसिदको सहिछाप नगरी डेलिभरी गर्ने हुलाकमा हल्कारालाई बुझाएमा ।

२४. **नियम २३ उल्लंघन गरेमा गर्ने** : नियम २३ उल्लंघन गरी पुनः हुलाक दाखिला गरेको हुलाक वस्तुलाई नयाँ हुलाक दाखिल गरेको वस्तु सरह मान्यता दिई अगाडि चलान गरिनेछ ।

२५. **पुनः निर्देशन हुँदा थप महसुल लाग्ने व्यवस्था** : साविक ठेगाना र नयाँ ठेगाना एउटै हुलाकको डेलिभरी क्षेत्रमा पर्ने भएको वा कसैले दावी नगरेकोमा वा बुझन मञ्जुर नगरेको पुलिन्दा प्रेषकको ठेगाना शुरू हुलाकको डेलिभरी एरियाभित्र परेकोमा बाहेक अन्य कारणबाट पुनः निर्देशन हुने सबै पुलिन्दामा लाग्ने महसुलको थप आधा महसुल डेलिभरी गर्दा असुल गरिनेछ । आधा महसुल असुल गर्दा पूरा महसुलमा लागेको रजिष्टरी दस्तुर तथा बीमा दस्तुर बाहेकको आधा महसुल मात्र असुल गरिनेछ । तर ठेगानावाला वा ठेगानावालाको प्रतिनिधिले लिखित रूपमा सूचना नदिएसम्म यसरी पुनः निर्देशन हुनेछैन ।

२६. हवाई डाँकद्वारा परिवहन हुने वस्तुहरू : महानिर्देशकले समय समयमा नेपाल राजपत्रमा सूचा प्रकाशित गरी मनाही गरेको हुलाक अड्डाबाट बाहेक अन्य कुनै हुलाक अड्डाबाट हुलाक वस्तुहरू हवाई मार्गद्वारा रजिष्टरी भएको वा नभएको चिह्नी वा हुलाकपत्र वा हवाईपत्र थप हवाई महसुल नतिरी पठाउन सकिनेछ । तर सो भन्दा बाहेक अन्य वस्तु पठाउन परेमा <sup>②</sup>प्रचलित हवाई महसुल दर तिरेर मात्र पठाउन सकिनेछ ।

### परिच्छेद - ३

#### रजिष्ट्रेशन (दर्ता गर्ने)

२७. रजिष्ट्रेशन (दर्ता) गर्दा पालन गर्नुपर्ने कुरा : (१) हुलाक वस्तु रजिष्ट्री गर्दा यस वस्तुमा लाग्ने महसुल रजिष्ट्री वापत लाग्ने थप दस्तुरको अग्रीम भुक्तानी टिकटद्वारा हुनुपर्दछ । कुनै हुलाक वस्तु महानिर्देशकले समय समयमा नेपाल राजपत्रमा सूचना प्रकाशित गरी तोकिदिएको हुलाक अड्डामा रजिष्ट्री गराई आन्तरिक हुलाक वा विश्वको जुनसुकै मुलुकमा डेलिभरी हुनेगरी पठाउन सकिनेछ ।

(२) रजिष्ट्री गराउन नेपाल राजपत्रमा समय समयमा प्रकाशित गरिएको हुलाकको काउण्टरमा हुलाक वस्तु पेश गर्नुपर्छ । धेरै टिकटहरू टाँसी लाहा छापहरू लगाई वा अन्य कुराहरू लेखी हुलाक अड्डाबाट टाँसिने लेवुल वा अरू चिन्ह लगाउनको लागि पर्याप्त ठाउँ नभएको हुलाक वस्तुको रजिष्ट्री गरिनेछैन । रजिष्ट्री वस्तुको अगाडिको भाग माथि रजिष्ट्री भनी लेखेको हुनुपर्छ ।

(३) प्रेषक तथा ठेगानावालाको ठेगाना पूरा र प्रष्ट नलेखेको कुनै हुलाक वस्तु रजिष्ट्री हुन सक्नेछैन ।

(४) क्षेत्रीय हुलाक निर्देशकले तोकिदिएको रजिष्ट्री गर्ने समय भित्र हुलाक अड्डाको काउण्टरमा रजिष्ट्री गर्न ल्याउने व्यक्तिलाई प्रत्येक वस्तुको अलग अलग भरपाई (रसिद) दिइनेछ ।

(५) कुनै रजिष्ट्री वस्तु ठेगानावाला वा ठेगानावालाबाट अधिकृत व्यक्तिले भरपाई (रसिद) मा पूरा र प्रष्ट बुझिनेगरी सहीछाप नगरेसम्म डेलिभरी गरिनेछैन ।

② दोस्रो संशोधनद्वारा संशोधित ।

**२८. फिर्ती रसीद सम्बन्धमा :** (१) प्रेषकले हुलाक महसुल र रजिष्ट्री दस्तुरमा थप <sup>②</sup> फिर्ती रसीदको शुल्क समेतको टिकट टाँसी महानिर्देशकले निर्धारित गरेको फाराममा ठेगानावाला तथा प्रेषकको नाम तथा ठेगाना लेखी दाखिला गर्नुपर्छ। हुलाक वस्तुहरू बुझिसकेपछि सो बुझेको भन्ने ठेगानावालाको सहीछाप गराई सो रसीद प्रेषकलाई फिर्ता गरिनेछ। सो फिर्ती रसीद सम्बन्धित वस्तुबाट नखस्नेगरी नत्यी हुनुपर्छ र फिर्ती रसीद रहेको हुलाक वस्तुको अगाडिको भागको माथिल्लो भागमा रजिष्ट्री “फी. र.” भन्ने शब्दहरू लेखिएको हुनुपर्छ।

(२) रजिष्ट्री वस्तुको प्रेषकले रजिष्ट्री वस्तु पाएको नपाएको भन्ने बारेमा ठेगानावालाको सहीछाप गरेको रसीद प्राप्त गर्नुपर्ने भएमा हुलाक वस्तु रजिष्ट्री भएको महिनाले ६ महिनाभित्र <sup>②</sup> सोधनी दस्तूरको टिकट टाँसी निवेदन गरेमा ठेगानावालाले सो वस्तु बुझेको मिति र सहीछाप समेत भएको भरपाई सम्बन्धित हुलाकले प्रेषकलाई उपलब्ध गराउनेछ।

(३) फिर्ती रसीद साथै रहनुपर्ने भनी यी नियमहरूमा तोकिदिएको हुलाकवस्तुमा फिर्ती रसीद सहित प्राप्त नभएमा सो वस्तु रजिष्ट्रेशन गरिनेछैन।

## **२९. रजिष्ट्री अनिवार्य हुने वस्तुहरू :**

(क) देहायको हुलाक वस्तुको रजिष्ट्री गर्नु अनिवार्य हुनेछ :-

(१) हुलाक वस्तुको अगाडिको भागमा रजिष्ट्री भन्ने लेखिएको वस्तुहरू, तर डेलिभरी भइसकेको र पुनः हुलाक दाखिल हुन आएको वस्तुहरूको हकमा ठेगानावालासँग प्रथम पटक रजिष्ट्री हुन आए सरह रजिष्ट्री दस्तुर लिई हुलाकवस्तु बुझाउनेछ।

(२) पुलिन्दाहरू,

(३) बीमा वस्तुहरू,

(४) भन्सार प्रज्ञापनपत्र (कष्टम डेक्लेरेशन फाराम) चाहिने वस्तुहरू,

(५) चेक, हुण्डी र बिल आदि खामिएका वस्तुहरू।

<sup>②</sup> दोस्रो संशोधनद्वारा संशोधित।

(ख) माथि खण्ड (क) बमोजिम रजिष्ट्री गरिनु पर्ने वस्तुहरू रजिष्ट्री नगरिएको भएमा सो हुलाक वस्तुमा लाग्ने रजिष्ट्री वस्तुको दुगुना दस्तुर डेलिभरी लिने ठेगानावाला वा प्रेषकबाट असुल गरिनेछ ।

**३०. विदेश पठाइने रजिष्ट्री हुलाक वस्तुहरू** : विदेशतर्फ पठाउने हुलाक वस्तुहरू रजिष्ट्री गर्दा पनि यस परिच्छेदका व्यवस्थाहरू लागू हुनेछन् ।

**\*३०क. रजिष्ट्रीको सोधपूछ र क्षतिपूर्ति** : (१) मनासिव माफिकको समयभित्र ठेगानावालाई रजिष्ट्री प्राप्त हुन नसकेमा प्रेषकले रजिष्ट्री दर्ता गरेको <sup>③</sup> हुलाक कार्यालय वा क्षेत्रीय हुलाक निर्देशनालयमा सोधनी दस्तुरको टिकट टाँसी नेपालभित्र पठाएको रजिष्ट्रीको हकमा सो दर्ता भएको मितिले ६ महिना भित्र र विदेशमा पठाएको रजिष्ट्रीको हकमा एक वर्षभित्र खोज तलासको लागि आवेदन दिन सक्नेछ ।

(२) उपनियम (१) बमोजिमको म्याद भित्र आवेदन परेमा सम्बन्धित हुलाक कार्यालयले उक्त रजिष्टरी आन्तरिक रजिष्टरी भए जुन बाटोबाट गएकोछ सोही बाटोबाट सोधनी गरिनेछ । वैदेशिक रजिष्टरी भए विश्व हुलाक संघको कन्भेन्सन मुनासिव इन्क्वायरी फाराम सी ९ (C9) भरी सोधनी गरिनेछ ।

(३) रजिष्टरी हराएको ठहरेमा हराए वापत प्रत्येक रजिष्टरीको आन्तरिक रजिष्टरी भए <sup>③</sup> तीन सय रुपैयाँ सम्म र वैदेशिक रजिष्टरी भए विश्व हुलाक संघको कन्भेन्सनले तोके अनुसारको रकम प्रेषकलाई क्षतिपूर्ति दिइनेछ । तर त्यस्तो क्षतिपूर्तिको अड्ड प्रेषकले ठेगानावालाई दिन चाहेमा ठेगानावालालाई दिइनेछ ।

(४) क्षतिपूर्ति पाइसकेपछि कुनै किसिमले हराएको रजिष्टरी प्राप्त हुन आएमा जुन अवस्थामा प्राप्त हुन आएकोछ सो अवस्थाको रजिष्टरी लिन ठेगानावाला र प्रेषकलाई सूचना गरिनेछ । ठेगानावाला वा प्रेषकले रजिष्टरी फिर्ता लिन आएमा पहिले क्षतिपूर्ति वापत लिइसकेको रकम फिर्ता बुझाउनु पर्नेछ ।

**३१. हुलाक सेवा विभागले दायित्व स्वीकार नगर्ने** : निम्नलिखित व्यवस्थामा कुनै कारबाई गरिने छैन :-

⊕ दोस्रो संशोधनद्वारा थप ।  
③ तेस्रो संशोधनद्वारा संशोधित ।

- (१) आन्तरिक रजिष्टरी हुलाक वस्तुको सम्बन्धमा छ महिनाभित्र र विदेशतर्फ पठाइएको रजिष्टरी हुलाक वस्तु भएमा एक वर्ष भित्र कुनै सोधपूछ (इन्क्वायरी) नगरेमा, वा
- (२) प्रेषकको लापरवाहीले अथवा दोषले क्षती हुन गएमा वा हराएमा वा हुलाकद्वारा चलान गर्न मनाही गरिएको वस्तुहरू रजिष्टरी गरी पठाएमा, वा
- (३) रजिष्ट्री वस्तुमा राखिएको चीज भोलिलो, छिँडै नाश हुन सक्ने वा विशेष छिँटै फुट्न सक्ने वस्तुहरू भएमा, वा
- (४) विदेशतर्फ पठाइएको रजिष्ट्री वस्तुको सम्बन्धमा निम्न अवस्थामा कुनै दायित्व वहन गरिने छैन :-
- (अ) ठेगाना हुलाकको देशमा भएको कानूनद्वारा डेलिभरी गर्न मनाही भएको वस्तुहरू, वा
- (आ) ठेगाना हुलाकको देशको हुलाक सम्बन्धी नियम बमोजिम सोधपूछ गर्ने अवधि भित्र डेलिभरी गरेको भएमा, वा
- (इ) काबूवाहिरको परिस्थितिबाट हराएमा वा नोक्सान भएमा वा डेलिभरी हुन नसकेमा ।

## परिच्छेद - ४

### बीमा

<sup>②</sup> ३२. बीमा गरिने वस्तुहरू र बिमा गर्न सकिने हद : <sup>③</sup> (१) आन्तरिक हुलाक सेवामा पाँचहजार रूपैयाँसम्म र वैदेशिक हुलाक सेवामा दुई देश बीचको सम्झौता अनुसारको मूल्य भएको बेचबिखन गर्न सकिने वस्तुहरू र पाँचहजार रूपैयाँसम्मको करेन्सी नोट वा सिक्का भएको चिट्ठी वा पुलिन्दा हुलाक बीमा गरी पठाउन सकिनेछ र यसरी बिमा गर्न सक्ने, बीमा डेलिभरी गर्न सक्ने र बीमाको जनाउपत्र बाड्न सक्ने हुलाकहरू महानिर्देशकले तोकिदिए बमोजिम हुनेछ ।

② दोस्रो संशोधनद्वारा संशोधित ।

③ तेस्रो संशोधनद्वारा संशोधित ।

तर नेपाल र भारत बाहेक अन्य देशमा करेन्सी नोट वा सिक्का पठाउन सकिने छैन ।

(२) उपदफा (१) को अधीनमा रही बेचबिखन गर्न सकिने जुनसुकै वस्तुहरू वा करेन्सी नोट वा सिक्का हुलाकद्वारा पठाउँदा बीमा गर्न अनिवार्य हुनेछ ।

<sup>②</sup> ३३. बीमा महसुलदर : हुलाक वस्तु बीमा गरे वापत हुलाक महसुल र रजिष्टरी दस्तुरमा नेपाल सरकारले तोके बमोजिम थप बीमा महसुल लाग्नेछ ।

३४. बीमा गर्ने तरीका : हुलाक वस्तुहरू बीमा गर्दा देहाय बमोजिम गर्नुपर्छ :-

- (१) बीमा गर्दा लाग्ने हुलाक तथा अन्य दस्तुरको अग्रिम चुक्ति हुलाक टिकट टाँसी  
<sup>③</sup> वा फ्रेङ्ग गरी गर्नुपर्छ ।
- (२) प्रत्येक बीमा वस्तु छाप नफुटाइक्न वा वेसावुत वा अस्पष्ट चिन्ह नरहने किसिमसँग खोल्न नसकिने गरी सफा र स्पष्ट बुझिने गरी एक रङ्गको सफा लाहाद्वारा एकै ढाँचाको कुनै व्यक्तिगत छाप लगाई बलियो खाम्मा खोल्मा वा बट्टामा वा बाकसमा राम्री बन्द गरिएको हुनु पर्दछ । रूपैयाँ पैसाको वा सोभा बाङ्गा काटिएको रेखा भएको छाप हुनुहुँदैन ।
- (३) खाम, खोल, बाकस वा बट्टा कालो वा अरु कुनै किसिमको रङ्गीन किनारा नभएको वा भित्रको कुनै अंश कतैबाट देख्न र चिन्ह नसकिने गरी बनेको हुनुपर्छ ।
- (४) खाम, खोल, बाकस वा बट्टा बन्द गरी टाँसिने, प्रत्येक जोड्नीमा लाहाछाप लगाएको हुनुपर्छ । कुनै वस्तु खाम्मा पठाइने भएमा धागाको टाँका मारी वा फिता बाँधी जहाँ गाँठो पर्छ त्यहाँ लाहाछाप लगाएको हुनुपर्छ ।
- (५) खोल बाकस वा बट्टामा राखी पठाइने वस्तुका विषयमा सिएको ठाउँ धेरै भएमा प्रत्येक इन्चमा लाहा वा शिशाको छाप लगाउँदा बीमा वस्तु छाप खोली वा अन्य प्रष्ट चिन्ह देखिने नगरीकन खोल्न नसकिने हुनुपर्छ ।

<sup>②</sup> दोस्रो संशोधनद्वारा संशोधित ।

- (६) खोल बट्टा वा बाकस सरल बलियो चीजको बनेको र बलियो कागज वा कपडाले मोरिएको हुनु पर्दछ। त्यस्तो खाम, खोल, बट्टा वा बाकसमा हुलाक अड्डाको लेबूल टाँस्ने तथा चिन्ह लगाउने पर्याप्त स्थान हुनुपर्छ।
- (७) यसरी बीमा गरिने वस्तुमा कुनै केरमेट तथा थपघट नगरी बीमा गरिने मूल्य, अङ्ग र अक्षर दुबैमा स्पष्टसँग बुझिने गरी लेखिएको हुनुपर्छ।
- (८) प्रेषकको नाम र ठेगाना बीमा गरिने वस्तुको अगाडिको भागको देब्रेतर्फ र ठेगानावालाको नाम र ठेगाना दाहिनेतर्फ केरमेट नगरी तथा नसच्याइकन पूरा र प्रष्ट लेखिएको हुनुपर्छ।

३५. रसीद : बीमा वस्तु बीमा गर्ने निर्धारित समय भित्र हुलाकमा बाखिल हुन आई हुलाकद्वारा बीमाको निमित्त स्वीकृति भएमा सो वस्तुको प्रेषकलाई प्रत्येक वस्तुको निमित्त छुट्टा छुट्टे रसीद दिइनेछ।

३६. फिर्ती रसीद : प्रत्येक बीमा वस्तुको निमित्त ठेगानावालाले वा निजको अखिलयार पाएको वारिसले रीतपूर्वक सहीछाप गरेको फिर्ती रसीद प्रेषकलाई निःशुल्क सम्बन्धित हुलाक अड्डाले दिनेछ।

३७. बीमा वस्तु फिर्ता हुने : सम्बन्धित हुलाकले देहायको अवस्थामा बीमा वस्तु प्रेषकलाई फिर्ता पठाउनु पर्दछ:-

- (क) बीमा वस्तुको आगमन सूचना दिइएको मितिले १० दिनभित्र ठेगानावालाले डेलिभरी नलिएमा, वा
- (ख) ठेगानावालाले बीमा वस्तु लिन इन्कार गरेमा वा डेलिभरी लिन ठेगानावालानै नभेटिएमा वा ठेगानावालाको मृत्यु भई डेलिभरी हुन नसकेमा, वा
- (ग) ठेगानावाला अघि बसेको ठाउँ छाडी अन्यत्र गएमा वा बीमा वस्तु डेलिभरी गर्ने अखिलयार नभएको हुलाकको अधिकार क्षेत्रमा सरेकोमा सो सरेको १० दिनभित्र ठेगानावाला वा निजको अखिलयार पाएको वारिसलाई डेलिभरी दिन हुलाकको तर्फबाट प्रयास गर्दा पनि ठेगानावाला पत्ता नलागी बीमा वस्तु डेलिभरी गर्न नसकेमा।

तर, बीमा वस्तु हुलाकमा आइपुगेको समयमा बीमा वस्तुको ठेगानावाला सो हुलाकको डेलिभरी क्षेत्रबाट बाहिर गएको भए र सो हुलाकमा निजले आफ्नो

नाममा बीमा वस्तु आएको सुचना हुलाकबाट वा अरु कुनै तवरबाट थाहा पाई त्यसको डेलिभरी लिने इच्छाको लिखित सूचना सम्बन्धित हुलाकलाई खण्ड (ग) मा उल्लिखित १० दिन भित्र दिएमा सो बीमा वस्तु अरु १५ दिनसम्म सो हुलाकमा राखिनेछ। सो अवधिभित्र पनि ठेगानावाला वा निजको अखिलयार पाएको वारिसले डेलिभरी नलिएमा सो १५ दिन भुक्तान भएपछि सो बीमा वस्तु प्रेषकलाईनै फिर्ता पठाइनेछ।

**३८. क्षतिपूर्ति पाउने शर्त र बन्देजहरू :** बीमा गरिएको हुलाक वस्तु वा त्यसको कुनै अंश हुलाकद्वारा चलान गरिएको अवस्थामा हराएमा वा नोक्सान भएमा ऐन बमोजिम पाउने क्षतिपूर्तिको रकम देहायको अवस्थामा पाउनेछैन:-

- (क) प्रेषकले लेखेको ठेगाना अधुरो वा अशुद्ध भै गलत डेलिभरी हुन गएमा, वा
- (ख) प्रेषकले वा ठेगानावालाले कुनै किसिमको जालसाजी गरेको प्रमाणित भएमा, वा
- (ग) ठेगानावालाले फिर्ता रसीद समेतमा सहीछाप गरी बीमा वस्तुको डेलिभरी लिइसकेको भएमा, वा
- (घ) बीमा वस्तु हुलाक दाखिल भएको मिति देखि <sup>⑥</sup> महिनासम्ममा हराएको वा नोक्सानी भएको वा गुम भएको कुनै उजुरी नदिएमा, वा
- (ङ) अनुचित वा असुरक्षित प्याकबन्दीको कारणले हराएमा वा नोक्सान भएमा, वा
- (च) हुलाक वस्तुको बाहिरी भाग वा लाहाछापमा कुनै देखिने नोक्सानी नभएमा, वा
- (छ) बीमा वस्तुभित्र करेन्ती नोट वा सटही मूल्यको अरु वस्तु वा दुवैसाथ खामिएको भै त्यस्तो वस्तुहरूको वास्तविक मूल्यको बीमा नगरिएको भएमा, वा
- (ज) बीमा गरिएको वस्तुको स्वभावबाट हानी नोक्सानी भएमा, वा
- (झ) हुलाकद्वारा चलान गर्न मनाही गरिएको वस्तु बीमा गरिएमा, वा
- (ञ) काबूबाहिरको परिस्थितिबाट हराएमा वा नोक्सान भएमा।

② दोस्रो संशोधनद्वारा संशोधित।

**३९. क्षतिपूर्ति दिने तरीका :** क्षतिपूर्तिको भुक्तानी दिंदा देहाय बमोजिम हुनेछ :-

- (क) वीमा गरिएको मूल्यको रकमभन्दा कुनै हालतमा पनि बढी नहुने गरी गुम, चोरी वा नोक्सान भएको जतिको ठीक मूल्य बराबरको क्षतिपूर्ति पाउने हकदार प्रेषक हुनेछ ।
- (ख) अप्रत्यक्ष नोक्सानी वा नाफा हानीको विचार गरिने छैन ।
- (ग) क्षतिपूर्तिको हिसाब गर्दा वीमा वस्तुहरू चलाउन स्वीकार गरेको स्थान र समयमा उही प्रकारको चीजको प्रचलित भाउ अनुसार गरिनेछ । प्रचलित भाउ नभएमा, चीजको सामान्य मूल्य अनुसार मूल्य निर्धारण गरिनेछ ।
- (घ) महानिर्देशक वा क्षेत्रीय हुलाक निर्देशकद्वारा परिस्थितिवश जाँचवुभ गर्ने आदेश भएमा बाहेक क्षतिपूर्तिको भुक्तानी यथाशक्य छिटो र ढिलोमा सोधपुछ भएको मितिदेखि ६ महिनाभित्र दिइनेछ ।

**परिच्छेद-५**

**हुलाक आदेश**

**४०.** (१) हुलाकद्वारा केही रूपैयाँ आदान प्रदान गर्ने सुविधाको लागि अधकटि सहितको आदेश प्रचलनमा ल्याइनेछ ।

हुलाक आदेश निम्न दरका हुनेछ:-

-५० पचास रूपैयाँ

५१- पाँच रूपैयाँ

११- एक रूपैयाँ

१०१- दश रूपैयाँ

२१- दुइ रूपैयाँ

२०१- बीस रूपैयाँ

(२) █

**४१. हुलाक आदेशको बिक्री तथा भुक्तानी दिन :** हुलाकमा हुलाक आदेशको मौज्दात राख्ने, सर्वसाधारणलाई बिक्री गर्ने र, भुक्तानी दिने पद्धती र हुलाक आदेश बिक्री गर्न वा भुक्तानी दिन सक्ने हुलाकहरू महानिर्देशकले समय समयमा नेपाल राजपत्रमा सूचना प्रकाशित गरी तोकिदिए बमोजिम हुनेछ । ↳

**४२.** कुनै हुलाक आदेश हुलाकबाट बिक्री भएपछि सो बिक्री भएको महीनाको आखिरी दिनले ६ महिनाभित्र सो हुलाक आदेश भुक्तानी निमित्त हुलाकमा नल्याएमा नियम ४० को उपनियम (२) मा निर्धारित गरिएको दर बमोजिम दोस्रो कमिशन लाग्नेछ र यो कमिशन हुलाक आदेशको पछाडिपटि हुलाक टिकट टाँसी चुक्ता गर्नु पर्नेछ । बिक्री भएको महीनाको

█ तेस्रो संशोधनद्वारा भिकिएको ।

↪ मिति २०३०/०६/१५ को नेपाल राजपत्रमा प्रकाशित सूचनाद्वारा फारामहरू प्रयोगमा ल्याउने बारे तोकेको ।

आखिरी दिनले १२ महीनापछि भुक्तानीको निमित्त ल्याएकोमा हुलाक आदेशको भुक्तानी दिइनेछैन ।

४३. हुलाक आदेश विक्री भएको महिनाको आखिरी दिनले ६ महीनाभित्र हुलाक आदेश र त्यससाथ रहेको अधकटि समेत हुलाक आदेश किनेको अड्डामा पेश गरी त्यस हुलाक आदेशको मूल्य फिर्ता लिन चाहेमा कमिशन बाहेक मूल्य फिर्ता पाउनेछ । हुलाक आदेश विक्री भएको महिनाको आखिरी दिनले ६ महीना नाघेको तर दोस्रो कमिशन चुक्ता गरेको भएमा १२ महीनाभित्र कमिशन बाहेक मूल्य फिर्ता पाउन सकिनेछ ।
४४. हुलाक आदेशको मूल्य बैंकद्वारा भुक्तानी पाउनको निमित्त हुलाक आदेशलाई क्रस गरिएको हुनुपर्छ । त्यसको भुक्तानी हुलाकबाट लिन चाहेमा क्रसलाई काटी कृपया नगद भुक्तानी दिनुहोस् भन्ने शब्द हुलाक आदेशको अगाडि लेखेर आफ्नो सही पर्नुपर्छ ।
४५. हुलाक आदेशको भुक्तानी एक पटक जोसुकैलाई दिइसकेपछि सोही हुलाक आदेशको विषयमा कसले अरू कुनै बढी दावा गर्न आएमा हुलाक अड्डाको कुनै जवाफ देही हुनेछैन ।
४६. नियम ४४ मा उल्लेख गरिए बाहेक हुलाक आदेशमा कुनै केरमेट वा कुनै अदली बदली गरेमा वा हुलाक आदेशमा हुलाक आदेश विक्री गर्ने हुलाक हाकिमको सहीछाप नभएमा वा हुलाकका छाप नलगाएमा वा हुलाक आदेश काटिएको भएमा वा रद्दी गरिएको भएमा वा कुरुप गराइएको भएमा यस्तो हुलाक आदेशको भुक्तानी दिइनेछैन ।

## परिच्छेद-६

### फिर्ती चिठ्ठी फाँट

४७. फिर्ती चिठ्ठी फाँट रहने ठाउँ महानिर्देशकले नेपाल राजपत्रमा सूचना प्रकाशित गरी तोकिदिए बमोजिम हुनेछ ।
४८. फिर्ती चिठ्ठी फाँटमा पठाइएको हुलाक वस्तुहरू राख्ने अवधि : (क) ऐनको दफा ३५ अनुसार फिर्ती चिठ्ठी फाँटमा प्राप्त भएको हुलाक वस्तुलाई टुङ्याउन नसकिएमा दफा ३६ को प्रतिबन्धात्मक वाक्यांश (ख) को अधीनमा रही निम्न बमोजिम गर्नु पर्नेछ :-
- (१) डेलिभरी नभएका साधारण चिठ्ठी, हुलाकपत्र वा हवाईपत्र प्राप्त भएको मितिले ३१ दिनसम्म राखेपछि जलाइनेछ ।

- (२) डेलिभरी नभएका रजिष्ट्री चिह्नी प्राप्त भएको मितिले ९१ दिनसम्म राखेपछि जलाइनेछ ।
- (३) मूल्य नभएका व्यापारिक परिपत्र मूल्य सूची विज्ञापन जस्तो छापा कागजपत्रको प्याकेटहरूको शीघ्र रद्दी कागज सरह विक्री गरिनेछ ।
- (४) अरु प्याकेट र दैनिक समाचार पत्रपत्रिकाहरू रजिष्ट्री नभएको भए ३१ दिन भित्रसम्म र रजिष्ट्री भएको भए ९१ दिनसम्म राखिसकेपछि बेचेर, जलाइए वा महानिर्देशकले तोकिदिए बमोजिम टुङ्गो लगाइनेछ ।
- (५) दैनिक बाहेक अरु समाचार पत्रपत्रिकाको हकमा महानिर्देशकले निर्देशन दिए बमोजिम हुनेछ ।
- (६) राख्नु पर्ने अवधि तोकिएको हुलाक वस्तु सम्बन्धी सूची सूचना पाटीमा टाँसिनेछ ।
- (ख) ऐनको दफा ३५ अनुसार तुर्याउन नसकिएको पुलिन्दालाई दफा ३६ को प्रतिबन्धात्मक वाक्यांश (ख) को अधिनमा रही ९१ दिन रोकेपछि महानिर्देशकको निर्देशन बमोजिम गर्न सकिनेछ ।
४९. विदेशी डाँकबाट प्राप्त हुलाक वस्तु ऐनको दफा ३५ बमोजिम टुर्याउन नसकिएमा एक महिनाभित्र डेलिभरी नहुनाको कारण प्रष्ट खोली छाप लगाई शुरु देशमा फिर्ता पठाइनेछ ।
५०. ठेगानावालाको वा प्रेषकको ठेगाना प्रष्ट नलेखिएको वा ठेगानावाला तथा प्रेषकको कुनै कारणबाट पत्ता लगाउन नसकिएको हुलाक वस्तु फिर्ती चिह्नी फाँटमा पठाउनुपर्छ । कसैले आफूले प्राप्त गर्नुपर्ने हुलाक वस्तु ठेगाना अधुरो भै प्राप्त गर्न नसकिएको शंका लागेमा फिर्ती चिह्नी फाँटमा लेखापढी गरी सोधपूछ गर्न सक्नेछ ।

## परिच्छेद-७

### विविध नियमहरू

<sup>③</sup> ५१. नपुग महसुल असुल गर्ने : यस नियमावली बमोजिम टिकट टाँस्नु पर्ने हुलाक वस्तुमा कम महसुलको टिकट टाँसेमा वा टिकट नटाँसिएको भएमा त्यस्तो हुलाक वस्तुका सम्बन्धमा बैरङ्ग हुलाक नियमावली बमोजिम हुनेछ ।

५२. हुलाक महसुल अग्रिम चुक्ता गर्ने : यी नियमहरूमा जुन हुलाक वस्तुमा हुलाक महसुल वा दस्तुरको अग्रिम चुक्ता हुनुपर्ने गरी लेखिएकोछ सो हुलाकवस्तुमा चाहिने टिकट वा स्टाइम्पङ्ग मिशिनको छाप लगाउने वा नगद भुक्तानी हुन महानिर्देशकले समय समयमा तोकिएको शर्त तथा बन्देज बमोजिम गर्नु पर्नेछ ।

५३. स्टाइम्पङ्ग मेसिन (फ्रेन्किङ ड्रेसिन) : नियम ५२ को प्रयोजनको निमित्त स्टाइम्पङ्ग मेसिनको छाप ऐनको दफा १३ को उपदफा (१) अनुसार प्रचलनमा ल्याइनेछ । त्यस्तो छाप देहायको शर्त र बन्देजको पालना गरेमा सबसाधारणद्वारा प्रयोग गर्न सकिनेछ:-

- (१) यस्तो मेशिनबाट निस्कने छापउच्चालो रातो रङ्गको हुनुपर्छ ।
- (२) यस्तो छाप हुलाक वस्तुको अगाडिको भागको दाहिने कुनामा लगाइएको हुनुपर्दछ ।
- (३) यस्तो मेशिन प्रयोग गर्ने लाइसेन्सको निमित्त लाग्ने दस्तुर नेपाल सरकारले नेपाल राजपत्रमा सूचना प्रकाशित गरी तोकिदिए बमोजिम हुनेछ ।  
↔
- (४) अन्य शर्त बन्देजहरू महानिर्देशकले समय समयमा तोकिदिए बमोजिम हुनेछ ।
- (५) स्टाइम्पङ्ग मेशिनको प्रयोग गर्नको लागि लाइसेन्स दिने नदिने सर्वाधिकार महानिर्देशकमा रहनेछ ।

५४. हुलाक महसुल चुक्ता गर्न मान्यता नभएको टिकट : निम्न बमोजिमको टिकट टाँसिएको टिकटलाई हुलाक महसुल चुक्ति भएको मानिने छैन:-

- (१) नेपाल सरकारबाट प्रचलनमा नल्याइएको टिकट,

③ तेस्रो संशोधनद्वारा संशोधित ।

↔ मिति २०२१।४।१९ को नेपाल राजपत्रमा प्रकाशित सूचनाद्वारा तोकिएको ।

- (२) कूरूप गरिएको, च्यातिएको, प्वाल परेको, काटिएको, रटी गरिएको वा अधूरो तुल्याउन चिन्ह लगाइएको टिकट,
- (३) टिकटमा छापिएको भन्दा बाहेक अन्य कुनै अक्षर, शब्द, मूर्ति वा कुनै आकार छापको मुद्रण गरेको वा लेखेको टिकट,
- (४) इम्वस खाम, च्यापर वा हुलाकबाट काटी भिकिएको टिकट,
- (५) इम्वस भएको, रजिष्ट्री खाम रजिष्ट्री नगरी साधारण रूपमा पठाइएको खाममा टाँसिएको टिकट ।

**५५. टिकट बेच्न नहुने :** (१) नेपाल सरकारद्वारा दिइएको अनुमतिपत्र (लाइसेन्स) वा तोकिएको शर्तहरूको अधिनमा नरही कसैले टिकट बिक्री वितरण गर्न वा त्यस्तो व्यवसाय गर्न पाइने छैन ।

(२) कसैले उपनियम (१) को उल्लंघन गर्नमा त्यस्ता व्यक्तिलाई पचास रूपैयाँसम्म जरिवाना हुनेछ ।

तर,

- (१) यस नियमले निम्न बमोजिम भएको टिकट बिक्रीलाई बाधा पुऱ्याउने छैन:-
  - (क) हुलाकद्वारा भएको टिकट बिक्री,
  - (ख) इयूटीमा रहेको हुलाक कर्मचारीद्वारा बिक्री भएको टिकट बिक्री,
  - (ग) विभागले नियुक्ति गरेको फिलाटेलिक व्यूरो वा एजेन्सीद्वारा भएको टिकट बिक्री,
  - (घ) महानिर्देशकद्वारा नेपाल राजपत्रमा सूचना प्रकाशित गरी टिकट बिक्री गर्न तोकिएको व्यक्ति वा संस्था ।
- (२) टिकट बिक्री गर्ने वा टिकट सम्बन्धी व्यवसाय गर्नेले पालन गर्नु पर्ने शर्त तथा बन्देज नेपाल सरकारले नेपाल राजपत्रमा सूचना प्रकाशित गरी तोकिए बमोजिम हुनेछ ।

- + (३)** अन्तराष्ट्रिय जवाफीपत्र (इन्टरनेशनल रिप्लाई कूपन) प्रचलनमा ल्याउँदा त्यसको सटही दर महानिर्देशकले विश्व हुलाक संघको कन्भेन्सनको आधारमा तोक्न सक्नेछ ।
- + (४)** संयुक्त राष्ट्र संघबाट विक्रीको लागि प्राप्त भएका टिकटहरू हुलाक तथा फिलाटेलिक व्यूरोद्वारा विक्री गराउन महानिर्देशकले तोकिक दिन सक्नेछ ।

**५६. परिचयपत्र :** (१) हुलाक वस्तुहरूको डेलिभरी उचित प्रवन्धको लागि हुलाकद्वारा <sup>②</sup>नेपाल सरकारले तोकिदिए बमोजिम दस्तुर लिई परिचयपत्र जारी गर्न सकिनेछ । यस्तो परिचयपत्रको उपयोग सर्वसाधारणले गर्न सक्नेछन् ।

(२) परिचय पत्र जारी गर्न सक्ने हुलाकको नाम, परिचयपत्र विषयमा पालन गर्नुपर्ने शर्त बन्देज तथा तरीका महानिर्देशकले तोकिदिए बमोजिम हुनेछ ।

**५७. हुलाक दाखिलाको प्रमाणपत्र :** (१) हुलाकद्वारा रसिद नदिइने हुलाक वस्तुमा निम्न बमोजिमको शर्त पालन गरेमा हुलाक दाखिल गरेको प्रमाणपत्र हुलाकद्वारा दिइनेछ:-

- (क) यस्तो प्रमाणपत्र दिने तोकिएको समयभित्र तत्सम्बन्धी काममा खटिएको हुलाक कर्मचारी छेउ हुलाक दाखिला गरिने हुलाक वस्तु सहित हुलाक दाखिलाको प्रमाणपत्र मसीले लेखेर बुझाउनु पर्छ ।
- (ख) हुलाक दाखिलाको प्रमाणपत्रमा हुलाक वस्तुमा लेखिएको ठेगानावालाको नाम तथा ठेगानाको पूरा नक्कल लेखिएको हुनुपर्छ । प्रत्येक तीन वस्तुमा सो भन्दा कमको निमित्त एक प्रमाणपत्र दिन सकिनेछ । यस्तो प्रमाणपत्रमा <sup>②</sup>नेपाल सरकारले तोकिदिए बमोजिमको टिकट टाँसिएको हुनु पर्छ । स्टाएम्पिङ मेशीनको छापद्वारा पनि प्रमाणपत्रमा लाग्ने हुलाक महसुल चुक्ता गर्न सकिनेछ ।
- (ग) हुलाक वस्तुको थानगन्ती प्रमाणपत्रको तल्लो भागमा अक्षरमा लेखिनु पर्छ ।

(२) सम्बन्धित हुलाकका कर्मचारीले यसरी प्राप्त प्रमाणपत्रको संख्या र ठेगाना राम्रोसँग भिडाई गल्ती भएमा सच्याईकन टिकट माथि तारिख छाप लगाई प्रमाणपत्र लिई आउनेलाई फिर्ता दिनु पर्छ ।

**+** दोस्रो संशोधनद्वारा थप ।

② दोस्रो संशोधनद्वारा संशोधित ।

<sup>†</sup>(३) उपनियम (१) र (२) बमोजिमको हुलाक दाखिलाको प्रमाणपत्र हुलाक वस्तु क्षति हुन गएको वा हराएको अवस्थामा क्षतिपूर्ति दाबी गर्ने प्रयोजनको लागि प्रमाण मानिने छैन ।

**५८. हुलाक वस्तु फिर्ता लिन सकिने :** आन्तरिक चिट्ठी, हुलाकपत्र, हवाईपत्र, दर्ता भएका समाचार पत्रपत्रिका, व्यापारिक नमूना प्याकेट, व्यापारिक कागजपत्र विदेशतर्फ जाने रजिष्ट्री भएको हुलाक वस्तुको ठेगानावालालाई डेलिभरी भैनसकेको र डाँकद्वारा चलान हुँदाको अवस्थामा रहेको भए ठेगानावालाको मन्जुरी नलिई प्रेषकलाई नै फिर्ता दिन सकिनेछ । फिर्ता लिन निम्न व्यहोरा पालन गरेको हुनुपर्छ:-

- (क) कुनै हुलाक वस्तु महानिर्देशक, क्षेत्रीय हुलाक निर्देशक वा ग्याजेटेड दर्जाका हुलाक हाकिमको आदेश बिना फिर्ता डेलिभरी गरिनेछैन ।
- (ख) प्रत्येक हुलाक वस्तु फिर्ता लिन प्रत्येक हुलाक वस्तुको निर्मित भिन्दा भिन्दै दरखास्त लेखी प्रत्येक दरखास्तमा एक रूपैयाँकी टिकट टाँसी रजिष्ट्री भएकोमा भरपाई समेत सम्बन्धित हुलाकमा बुझाउनुपर्छ । दरखास्तमा टाँसिएको टिकट सम्बन्धित हुलाकमा बुझाईसकेपछि, सो टिकट कुनै हालतमा फिर्ता गरिनेछैन ।
- (ग) कुनै हुलाक वस्तु फिर्ता लिनको निर्मित हुलाक वस्तुको प्रेषक वा निजबाट लिखित अधिकार प्राप्त व्यक्तिले मात्र लिखित रूपमा आवेदन गर्न सक्नेछ,
- (घ) हरेक दरखास्तमा फिर्ता डेलिभरी लिनाको कारण खोलिएको हुनुपर्छ । यस्तो दरखास्त महानिर्देशक वा क्षेत्रीय हुलाक निर्देशक मार्फत कारवाई गराउने भएमा सिलबन्दी खाम्मा पठाउनुपर्छ ।
- (ङ) खण्ड (क) मा लेखिएको अधिकृत छेउ दरखास्त प्राप्त भएपछि निज अधिकृतलाई दरखास्तवाला ठीक व्यक्ति हो र दरखास्तमा फिर्ता लिने कारण मनासिब छ भन्ने लागेमा प्रेषकलाई फिर्ता डेलिभरी गर्ने आदेश दिनेछन् अन्यथा सम्बन्धित हुलाक वस्तु ठेगानावालाकहाँनै पठाइनेछ ।
- (च) सम्बन्धित हुलाकमा प्राप्त दरखास्त विषयमा, यदि हुलाक हाकिम राजपत्राङ्गित अधिकृत स्तरको भएमा र प्रेषकले दिएको दरखास्तमा खुलाइएको कारण उचित ठहराएमा र प्रेषक ठीक व्यक्ति हो भन्ने लागेमा राजपत्राङ्गित अधिकृत हाकिमले तुरुन्त सो वस्तु प्रेषकलाई फिर्ता डेलिभरी गर्न सक्छन् । हुलाक हाकिम राजपत्राङ्गित अधिकृत भन्दा कम स्तरको भएमा, सम्बन्धित नियन्त्रण कार्यालयमा फिर्ता डेलिभरी दिन हुने नहुने विषयमा आफ्नो राय साथ पेश गरी सम्बन्धित हुलाक वस्तु रोक्का गरी राख्नु पर्छ र क्षेत्रीय हुलाक निर्देशनालयबाट लेखी आए

<sup>†</sup> तेस्रो संशोधनद्वारा थप ।

बमोजिम गर्नु पर्नेछ । फिर्ता डेलिभरी दिंदा सम्बन्धित हुलाक वस्तुका प्रेषक वा निजद्वारा लिखित अधिकार प्राप्त व्यक्तिलाई मात्र दिनु पर्नेछ ।

- (छ) सम्बन्धित हुलाकमा सो वस्तु नरहेमा हुलाक हाकिम, महानिर्देशक वा क्षेत्रीय हुलाक निर्देशकले ठेगाना हुलाकमा आकाशवाणीद्वारा पनि सो कुरा सूचित गर्नेछन् । तर आकाशवाणी आदिको निमित्त लाग्ने खर्च प्रेषकले नै व्यहोर्नु पर्नेछ ।
- (ज) विदेशतर्फ जाने रजिष्ट्री चिट्ठी विषयमा दरखास्त दिंदा रु. १०- को टिकट टाँसी सम्बन्धित देशमा चिट्ठी पठाउन लाग्ने दस्तुर नगद बुझाउनु पर्नेछ ।

**५९. हुलाकमा राख्न सकिने अवधि :** सम्बन्धित हुलाकमा दाखिल भएपछि देहायका वस्तुहरू देहाय बमोजिम चलानगर्न वा डेलिभरीगर्न सकिने छन्:-

- (क) चिट्ठी, हुलाकपत्र, हवाईपत्र, समाचार पत्रपत्रिका र तत्सम्बन्धी रजिष्ट्री वस्तुहरू उही दिन,
- (ख) पुलिन्दा तीन दिनभित्र,
- (ग) छापा कागजपत्र व्यापारिक नमूना व्यापारिक कागजपत्र दुई दिन भित्र ।

**६०.** नियम ५९ मा जेसुकै लेखिए तापानि पुलिन्दाको डेलिभरी महानिर्देशकले तोकेको समय भित्र र तोकेको तरीका बमोजिम हुनेछ ।

**६१. ठेगाना हुलाकमा डेलिभरी हुन नसकेका वस्तुहरूमा धरौटी राख्न सक्ने अवधि :**

(१) ठेगानावाला थाहा नभएको वा हुलाक अड्डामा कुनै सूचना नदिई ठेगाना बदली अन्य ठाउँमा वसोवास गरेकोमा सबै किसिमको सोधपूछ, गर्दा समेत कुनै पत्ता नलागि डेलिभरी हुन नसकेका साधारण तथा रजिष्ट्री भएका हुलाक वस्तु सात दिनसम्म ठेगाना हुलाकमा धरौटी राख्न सकिनेछ ।

(२) डेलिभरी हुन नसकेका हुलाक वस्तुहरूमा माग नगरेसम्म रोक्ने मार्फत हुलाक हाकिम वा नआई पुगेसम्म रोक्ने वा यस्तै किसिमको सूचना लेखिएको भएमा यस्तो हुलाक वस्तु प्राप्त भएको मितिले ३१ दिनसम्म मात्र धरौटीमा राख्न सकिनेछ ।

(३) पुनः निर्देशन (रिडाइरेक्सन) भै आएको हुलाक वस्तु ठेगानावालाई डेलिभरी गर्न कोशिस गर्दा पनि डेलिभरी हुन नसकेमा एक दिन पनि बढी धरौटीमा राख्न हुनेछैन ।

(४) डेलिभरी हुन नसकेमा टेलिग्राफ वा आकाशवाणी ठेगानावाला प्राप्त हुन नसकेमा ठेगाना हुलाकमा प्राप्त भएको मितिले तीन दिनभन्दा बढी धरौटीमा राख्न सकिने छैन ।

**६२. धरौटीमा राख्न नसकिने अवस्था : ठेगानावालाले,**

- (क) सूचना प्राप्त गरेपछि डेलिभरी नलिएको वा इन्कार गरेकोले डेलिभरी हुन नसकेका हुलाक वस्तुहरू,
- (ख) नयाँ ठेगानाको सूचना हुलाकमा नदिई नेपाल छाडी अन्यत्र ठाउँमा गएबाट डेलिभरी हुन नसकेका हुलाक वस्तुहरू,
- (ग) ठेगानावालाको मृत्यु भएको र निजका नामको हुलाकवस्तु डेलिभरी गर्न अन्य कुनै व्यक्ति नभएबाट डेलिभरी हुन नसकेको हुलाक वस्तुलाई ठेगाना हुलाकमा धरौटीमा राख्न हुनेछैन ।

**६३. डेलिभरी सुविधाको निमित्त (पोष्टबाक्स) हुलाक मन्जुषा : रजिष्ट्री नभएको र महसुल तिरिएका हुलाक वस्तुहरूको डेलिभरी ठेगानावालाको सुविधाको लागि सम्बन्धित ठेगानावालाको नाममा कुनै नम्बरको हुलाक मन्जुषा (पोष्टबाक्स) उपयोग गर्ने ठेगानावालालाई <sup>②</sup>नेपाल सरकारले तोकिदिए बमोजिमको दस्तुर लाग्नेछ । जुन सम्बन्धित हुलाकको हुलाक हाकिमलाई नगद चुक्ता गर्नु पर्नेछ । पोष्टबाक्स राख्न सकिने हुलाक र यस सम्बन्धित शर्त बन्देज तथा तरीका महानिर्देशकले तोकिदिए बमोजिम हुनेछ ।**

**+६३क. हुलाक थैलीको सहायित : रजिष्ट्री नभएका हुलाक वस्तुहरू हुलाक थैलीको माध्यमबाट हुलाकहरूमा डेलिभरी लिन सक्नेछ र हुलाक थैला सम्बन्धी शर्त, बन्देज तथा तरीका महानिर्देशकले तोकिदिए बमोजिम हुनेछ ।**

**६४. भन्सारबाट हुलाक वस्तु छुटाउँदा लाग्ने महसुल : विदेशी मुलुकबाट प्राप्त हुलाक वस्तुको भन्सार महसुल लाग्ने भएमा सो वस्तु भन्सारबाट छुटाउँदा सम्बन्धित हुलाक अड्डाले प्रत्येक यस्तो हुलाक वस्तुको <sup>②</sup>नेपाल सरकारले तोकिदिए बमोजिमको दस्तुर ठेगानावालाबाट नगद असुल गर्नेछ ।**

**६५. ठिला दस्तुर लागेको चिह्नी : महानिर्देशक वा निजद्वारा अधिकार प्राप्त अधिकारीले ठिला चिह्नी हुलाकपत्र तथा हवाईपत्र निर्धारित समय भित्र दाखिल हुन आएमा उही डाँकद्वारा चलान गरिनेछ । प्रत्येक चिह्नी हुलाकपत्र तथा हवाईपत्रको निमित्त ठिला दस्तुर सम्बन्धित दस्तुरमा थप <sup>②</sup>नेपाल सरकारले तोकिदिए बमोजिमको टिकट टाँसी चुक्ता गर्नु पर्नेछ । ठिला दस्तुर लिई उपयुक्त वस्तुहरू हुलाकद्वारा चलान गर्न सकिने हुलाक अड्डाहरू र दाखिल गर्ने तरीका महानिर्देशकले तोकिदिए बमोजिम हुनेछ ।**

<sup>②</sup> दोस्रो संशोधनद्वारा संशोधित ।

+ दोस्रो संशोधनद्वारा थप ।

६६. ऐनको दफा १६ को उपदफा (क) र (ख) मा लेखिएका कुराहरू हुलाकबाट चलान गर्दाको अवस्थामा प्राप्त भएका हुलाक वस्तुहरू महानिर्देशकको कार्यालयमा पठाउनु पर्दछ । यस्ता वस्तुहरू महानिर्देशकले निर्देशन दिए बमोजिम हुनेछ ।

<sup>③</sup> ६७. अधिकारी तोकिएको : ऐनको दफा १९ को प्रयोजनको निमित्त हुलाकबाट चलन गर्दाको अवस्थामा सबै हुलाक वस्तुहरू तलासी लिन वा लिन लगाउन पाउने अधिकार देहायका हुलाक कर्मचारीहरूलाई हुनेछ :-

- (क) गोश्वारा हुलाक कार्यालयका मुख्य हुलाक हाकिम,
- (ख) जिल्ला हुलाक कार्यालयका हुलाक हाकिम,
- (ग) विनिमय हुलाक कार्यालयका हुलाक हाकिम,
- (घ) इलाका हुलाक कार्यालयका हुलाक हाकिम र
- (ङ) क्षेत्रीय निर्देशक वा क्षेत्रीय निर्देशकले अधिकार सुम्पेको कर्मचारी ।

६८. फारामको प्रयोग गर्ने : हुलाक तथा हुलाक वस्तु सम्बन्धमा सर्वसाधारणले तथा हुलाक कर्मचारीले प्रयोग गर्नुपर्ने आवश्यक फारामहरूको नमूना तथा किसिम र सो फाराम भर्दा पालन गर्नुपर्ने शर्त तथा तरीका महानिर्देशकले तोकिदिए बमोजिम हुनेछ ।

परिच्छेद-८

③ तेस्रो संशोधनद्वारा संशोधित ।

\* दोस्रो संशोधनद्वारा खारेज ।